



KUNSILL LOKALI **SLEIMA** LOCAL COUNCIL

Ref: Seduta 21\_13/08/07/V

**MINUTI TAL-WIEHED U GHOXRIN SEDUTA**

Il-wiehed u ghoxrin seduta tal-Flames Kunsill Lokali ta' Sliema nżammet nhar it-Tnejn 13 ta' Awissu, 2007 fl-Uffiċċji Amministrattivi, fi Triq Depiro, Sliema.

**Preżenti:**

**Sindku:** Marina Arrigo

**Kunsilliera:** Marianne Aquilina  
Michael Briguglio  
Martin Debono  
Nikki Dimech  
Margaret Ann Azzopardi  
Luke Vella

**Segretarju Eżekuttiv:** Josef Grech  
**Deputat Segretarju :** Stefania Friggieri

**Assenti skużati:**  
**Viċi-Sindku:** Albert Bonello Dupuis  
**Kunsillier** Julian Galea (Imsiefer)

Is-seduta bdiet fl-3.45pm b'din l-agenda:

1. Qari u Approvazzjoni tal-minuti tas-seduta 20\_11/07/07
2. Materji konessi mal-Minuti
3. Korrispondenza u komunikazzjonijiet mis-Sindku/Segretarju Eżekuttiv
4. Mistoqsijiet mill-kunsilliera
5. Approvazzjoni tal-pagamenti
6. Affarjiet Oħra

1

## 1. QARI U APPROVAZZJONI TAL-MINUTI SEDUTA NUMRU 20

Il-minuti ġew ikkunsidrati bħala moqrija u ġew proposti mis-Sindku M. Arrigo u ssekondati mill-kunsillier M. Briguglio u approvati bi qbil unanimu.

(Dañal il-kunsillier N. Dimech 4pm)

## 2. MATERJI KONNESSI MAL-MINUTI

Ma kien hemm ebda materji konnessi mal-minuti

## 3. KORRISPONDENZA U KOMUNIKAZZJONIJIET MIS-SINDKU/SEGRETARJU EŻEKUTTIV

3.1 Ittra mill-kumpanija *Where's Everybody* għall-permess sabiex jittella` l-programm 'Pjazza' f'Tas-Sliema nhar is-7 ta' Settembru, 2007. Il-Kunsill ma' sab ebda oġġezzjoni għal din u għandha ssir Għar id-Dud fejn il-Fortizza.

3.2 Is-Segretarju Eżekuttiv ippreżenta kwotazzjoni dwar xogħlijiet f'*culvert* fi Triq Moroni għall-ispiza li tammonta Lm295 (€687.16). Il-Kunsill qabel li għandhom isiru dawn ix-xogħlijiet b'garanzija li tissolva l-problema ta' l-ilma eżistenti kull darba li tagħmel ix-xita. Il-Kunsill xtaq li jiċċara wkoll li peress din il-area msemmija hija privata u l-biċċa xogħol mhix fil-kompetenza tal-Kunsill innifsu sabiex jibgħat ittra bl-avukat tal-Kunsill (bla preġudizzju) lis-sid ta' l-area fejn jintqal li mhix responsabbilta` tal-Kunsill.

3.3 Talba minn għand l-*Environmental Landscapes Consortium* sabiex nixtru *irrigation pump* għall-promenade ta' Tas-Sliema. Il-Kunsill iddecieda li din it-talba għandha tinzamm, minħabba li se jagħlaq t-*tender* tal-manutenzjoni u zamma ta' *soft areas* u ġonna pubbliċi.

3.4 Talba mis-Sur Wilfred Mangion sabiex tittranga l-livell tal-bankina fi Triq Sant' Elena sabiex tkun iżjed aċċessibbli għad-dar tiegħu. Il-Kunsill ma sabx oġġezzjoni għal dan.

Dañal il-kunsillier L. Vella fl-4.15pm

3.5 Ittra minn *Tigne' and Qui-Si-Sana Residents Association* rigward il-proġett *TownSquare*. Il-Kunsill qabel li għandu jibgħat kopja ta' din l-ittra lill-MEPA għall-attenzjoni tagħhom.

3.6 Kien hemm talbiet għal dawn ir-*reserved parking* :-

Triq Karm Galea (Rif: 115)  
Triq Manwel Dimech (Rif: 114)  
Triq Parisio (Rif: 113)



Il-Kunsill ma qabilx ma' dawn it-talbiet, minhabba l-fatt li l-hadt minn dawn l-applikanti ma jsuq u mhumiex ta' natura gravi.

3.7 Talba mill-*WasteServ Malta Ltd* sabiex titpoġġa *bring in site* fi Triq it-Torri. Il-Kunsill mhuwiex f'pożizzjoni li jieħu deċizzjoni għalissa minhabba li s-servizz preżenti mhuwiex wieħed tajjeb u qabel ma' s-servizz jitjeb m'għandhomx jizdiedu s-siti. Il-Kunsill irrimarka dawn il-punti wkoll: li l-kollezzjoni minn fejn hemm is-siti l-oħra għandha ssir iżjed b'mod frekwenti. Is-siti li diġa tpoġġew f'Tas-Sliema mhux qegħdin jiġu mnaddfa.

3.8 Is-Segretaru Eżekuttiv spjega dwar ix-xogħlijiet li għandhom bżonn isiru fuq il-bankina ta' Triq San Piju V. Il-Kunsill qabel li din għandha ssir b'daħla fl-ewwel biċċa u bi *drop kerb*. Il-Kunsill qabel ukoll li għandhom jitpoġġew *bollards*.

3.9 Korrispondenza dwar il-*bus shelter* għal Triq Bisazza. Il-Kunsill mhuwiex f'pożizzjoni li jieħu deċizzjoni għalissa minhabba li għadu ma' ġiex deċiż jekk din hux se ssir *pedestrianised*.

Fuq dan il-punt il-kunsill semma li l-*bus shelter* tax-Xatt (quddiem *Marks and Spencers*) tpoġġiet wisq fin-nofs tal-bankina. Il-Kunsill għandu jara l-pjanti.

Dwar il-*bus shelter* għal Triq it-Torri (bejn Triq Għar il-Lembi u Triq Għar id-Dud) il-Kunsill qabel, li qabel ma japplika għandu jwessgħa ftit il-bankina. Il-kunsillier M. Debono għandu jmur jkejjel fuq il-post.


3.10 Is-Segretarju Eżekuttiv staqsa jekk għandiex nibgħatu l-perit tal-Kunsill għal kejl tax-xogħlijiet ta' toroq li qegħdin isiru mal-Ministeru għar-Riżorsi u Infrastruttura bħala *joint venture*. Il-Kunsill ma' qabilx li nqabdbu lill-perit tal-Kunsill għal dawn ix-xogħlijiet, iżda ddecieda li l-konkos kollu għandu jkun C25 biex ikun aktar b'saħħtu. Sadanitant is-Segretarju spjega wkoll li sakemm jiġu ggudikati t-*tenders* talab għal kwotazzjonijiet għall-materjal għal dawn ix-xogħlijiet tal-*joint venture*.

3.11 Sabiex jiġu ggudikati ż-żewġ *tenders* tar-*Road Resurfacing* u proviżjoni ta' materjal, il-bord se jkun magħmul mis-Sindku M. Arrigo, il-kunsilliera N. Dimech u M. Debono.

3.12 Is-Sindku fakkret dwar it-triq li għandha ssir minn Polidano b'metraġġ ta' 450sqm. Il-Kunsill kien diġa ddecieda li ssir il-kumpliment ta' Triq il-Kbira, iżda minhabba l-fatt li għad hemm il-kwistjoni ma' *AX Holdings Ltd* il-Kunsill qabel li għandha ssir Triq Windsor u Triq Guze Howard minflok. ✓

3.13 Fuq suggeriment tal-kunsilliera M. Azzopardi, il-Kunsill qabel li għandu jirrestawra n-niċċa tal-Madonna taċ-ċintura li tinsab fi triq il-Knisja. In-nefqa għandha tkun madwar Lm150 (€ 349.40). ✓

3.14 Ittra mill-BOV sabiex il-Kunsill jissuggerixxi post fejn jistgħu jitħawwlu sigar permess ta' *34U Campaign*. Il-Kunsill kien iddecieda li għandhom jitħawwlu fil-Ġnien ta' Qui-Si-Sana fejn il-bandli. Fuq suggeriment tas-Sur Glenn Bugeja ta' *34U Campaign* il-Kunsill qabel li għandhom jitħawwlu ftit ukoll matul il-*path way* fi Ġnien Indipendenza.



3.15 Is-Sindku infurmat li kellha talba b'mod verbali mill-Banda ta' San Girgor sabiex issir attivita' bejn l-24 u s-26 ta' Awissu, 2007. Il-Kunsill għandu *policy* li ssir attivita' ta' Parrocča waħda biss. Peress li dak in-nhar hija l-festa ta' San Giljan il-Kunsill ma' laqax din it-talba. Il-Kunsill qabel li jekk jistaqsu għall-attivitá simili fi žmien ieħor jingħatalhom il-permess għal ġurnata waħda biss.

3.16 Dwar il-proposta ta' l-Awtorita' Dwar it-Trasport tal-proġett fi Triq ix-Xatt, Il-kunsillier M. Debono staqsa għal kopja ta' DVD dwar il-pjanta tal-proġett li giet ipprezentata f'din il-laqgħa sabiex ikunu jistgħu jsiru suggerimenti. Il-Kunsill għandu jagħmel il-proposti tiegħu, wara li tingħata din id-DVD lill-Kunsill. Sadanitant ġew diskussi l-possibilitajiet li jiżdied l-parkeġġ. Il-Kunsill għandu jiltaqa' ma' l-ADT wara li jsiru dawn il-proposti.

3.17 Talba mis-Sinjura M. Vella sabiex ikollha *stand* tal-qubbajd matul is-sena kollha x-Xatt. Il-Kunsill ma laqax din it-talba.

3.18 Talba għall-kummenti tal-kunsill, mill-MEPA fisem Carmelo Tanti għal proposta sabiex il-*mobile kiosk* li huwa eżistenti x-Xatt issir *fixed kiosk*. Il-Kunsill ma qabilx dwar dan għax jekk tagħti lill-wieħed trid tagħti lill-ieħor u l-*promenade* jista jimtela' bil-*kiosks*. Fuq dan il-punt il-Kunsill qabel li għandu jiċċekkja li dan il-*kiosk* għandu l-permessi neċesserji u jekk hux konformi mal-liġi.

*Il-kunsillier N. Dimech ġie skużat mis-seduta 5.20pm*

3.19 Ittra mill-president ta' l-Għaqda Sajjieda Dilettanti Sliema, fejn infurma lill-Kunsill bin-notifikazzjoni (PA 3357/07) mingħand is-Sur Gerald Micallef sabiex il-*boat house* li hemm preżentament fuq il-bajja ta' taħt il-Ġnien Indipendenza ssir *kiosk*. Il-Kunsill ma' jaqbilx ma' din l-applikazzjoni u għandu jibgħat oġġezzjoni lill-MEPA minħabba dawn ir-raġunijiet:-


- A. Li m'hemmx bżonn ta' aktar *kiosks*
- B. Għall-fatt li kull ma kien hemm jumejn ċans għall-oġġezzjoni
- C. Il-Kunsill jidhirlu li din għandha tingħata lill-Għaqda Dilettanti Sajjieda
- D. M'għandux ikun hemm aktar entitajiet kummerċjali fuq il-bajja

Il-kunsill qabel li għandu jibgħat kopja ta' din l-informazzjoni lill-Għaqda Dilettanti Sajjieda Sliema.

3.20 Talba mis-Sur M. Paris sabiex ipogġi '*rotating bollard*' fi Triq Bisazza Sliema. Il-Kunsill ma' laqax din it-talba.

*Daħal il-kunsillier N. Dimech fil-5.40pm*

3.21 Ittra mis-Segretarjat Parlamentari għall-anzjani u l-kura fil-komunita' fejn talbu lill-Kunsill jinnominaw għall-premju 'Anzjan tas-Sena'. Il-kunsilliera M. Aquilina qablet li l-Kunsill għandu jinnomina lis-Sinjura H. Abdilla, filwaqt li l-membri l-oħra preżenti għandhom jibgħatu *email* bin-nominazzjoni taggħom sad-29 ta' Awissu, 2007.



3.22 Is-Segretarju Eżekuttiv staqsa dwar in-nefqa għar-rigali li jridu jittellgħu fid-delegazzjoni ta' *Sables d'Olonne* fi Franza li se tkun mil-31 ta' Awissu sat-3 ta' Settembru, 2007. Għalkemm il-Kunsill ma' speċifika l-ebda ammont kien hemm qbil unanimu li għandna nixtru rigali adattati.

3.23 Talba mill-*Heritage Malta* sabiex tittella' wirja fuq *projector* f'Għar id-Dud fejn (ex-Chalet) nhar it-18 ta' Awissu, 2007. Il-Kunsill ma' sab l-ebda oġġezzjoni għall-din l-attività.

3.24 Talba minn l-*Environmental Landscapes Consortium* fejn irrakomandaw li għandhom jitwaħħlu *tamerix africana trees* li l-ispiza tammonta għal Lm1298.42 (€ 3024.50) exc. VAT). Il-kunsill ma' qabilx ma' din ir-rakkomandazzjoni, anzi qabel b'mod unanimu li għandu jkteb lill-ELC fejn juri li l-Kunsill huwa ferm diżappuntat bis-servizz li taw dawn it-tlett snin, fejn iħossu li tilfu ż-żmien għaliex kemm il-darba ltaqgħu kemm fl-uffiċċju kif ukoll *on site*, sabiex ikun hemm servizz aħjar ma' sewa għalxejn, u ma' kien xejn produttiv.

Fuq dan il-punt is-Segretarju Eżekuttiv fakkar li dalwaqt jagħlaq it-*tender* għall-manutenzjoni ta' *soft areas* u kif se nqassmu t-*tender* sabiex joħroġu l-ispeċifikazzjonijiet. Il-Kunsill qabel li għandha tinqasam fi tlieta kif ġej:-

- Għnien Indipendenza
- Ix-Xatt u l-Għnien ta' Qui-Si-Sana
- Il-kumpliment ta' *soft areas*

3.25 Is-Segretarju Eżekuttiv ipprezenta lill-kunsilliera preżenti l-*management letter* flimkien mar-risposta li nagħtat lura min-naħa tal-Kunsill. Il-Kunsill qabel mar-risposta.


*Il-Kunsillier L. Vella gie skużat li jittlaq mis-seduta fis-6pm*

3.26 Ittra mill-Hon. J. Cuschieri MP dwar it-*tower crane* li gie mwaqqaf fi Triq San Pawl minħabba li jinsab f'periklu u inkonvenjenza għar-residenti. Il-Kunsill qabel li għandu jwassal din l-ittra lill-kuntrattur involut.

#### 4. MISTOQSIJET MILL-KUNSILLIERA

4.1 Il-kunsillier M. Aquilina ressqet għall-approvazzjoni tal-Kunsill it-talba għall-korsijiet dwar il-*beading* u *monastery* li se jibdew f'Ottubru li ġej. Il-Kunsill għandu jagħmel *flyers* sabiex jara min hu interessat. Il-ħlas ta' wieħed se jkun Lm2 (€ 4.65) għal kull lezzjoni filwaqt tal-kors l-ieħor se jkun Lm10 (€ 23.29) kull sezzjoni. Il-Kunsill ma' sab l-ebda oġġezzjoni għal dan.

4.2 Is-Sindku rrimarkat dwar il-laqqgħa li l-Kunsill kellu mas-sidien tar-ristoranti fejn il-Kunsill kien iddeċieda li jagħmel linji neċessarji biex jiġi indikat il-*border line* sa fejn għandhom jasslu l-imwejjed u s-sigġijiet, fejn infurmat li eventwalment għandha ssir *site inspection* fix-Xatt.



## 5. APPROVAZZJONI TAL-PAGAMENTI

Is-segretarju eżekuttiv irrefera għall-iskeda tal-pagamenti li kienet intbqhatet lill-kunsilliera ma' l-agenda. Il-kunsillier N. Dimech ippropona l-approvazzjoni ta' l-iskeda tal-pagamenti ċekk numru 8822 sa 8906 u l-kunsilliera M. A. Azzopardi ssekondat. Kien hemm qbil unanimu dwar il-pagamenti.

## 6.0 AFFARIJET OĦRA

Ma kienx hemm affarijiet oħra.

Il-laqgħa spicċat fis-6.30pm. Laqgħa oħra giet imsejġha għad-19 ta' Settembru, 2007 fl-4.30pm.



**Josef Grech**  
Segretarju Eżekuttiv



**Marina Arrigo**  
Sindku

